



សិទ្ធិជនរងគ្រោះដោយការរំលោភផ្លូវភេទ

ឯកសារនេះមានគោលបំណងជូនដំណឹងដល់ជនរងគ្រោះពីការរំលោភផ្លូវភេទ អំពីសិទ្ធិដែលបានផ្តល់ជូនពួកគេនៅក្រោមច្បាប់ទូទៅនៅ Rhode Island § 23-98-5 ។ សិទ្ធិទាំងនេះមានសម្រាប់ជនរងគ្រោះពីការរំលោភផ្លូវភេទទាំងអស់ ទោះបីជាពួកគេជ្រើសរើសមិនចូលរួមក្នុងប្រព័ន្ធយុត្តិធម៌ព្រហ្មទណ្ឌ ឬសម្រេចចិត្តមិនទទួលការធ្វើតេស្តវេជ្ជសាស្ត្រក៏ដោយ។

សិទ្ធិរបស់អ្នកក្នុងការទទួលបានការពិនិត្យសុខភាព និងកញ្ចប់ភស្តុតាងអំពីការរំលោភផ្លូវភេទ

ប្រសិនបើអ្នកជាជនរងគ្រោះពីការរំលោភផ្លូវភេទ គឺត្រូវបានណែនាំឱ្យអ្នកទៅមន្ទីរពេទ្យដើម្បីពិនិត្យកោសល្យវិច័យវេជ្ជសាស្ត្រ និងពិនិត្យរបួសផ្សេងទៀតដែលអ្នកអាចមាន ឱ្យបានឆាប់តាមដែលអាចធ្វើទៅបាន។ អ្នកមានសិទ្ធិទទួលបានការធ្វើតេស្តវេជ្ជសាស្ត្រពីការរំលោភផ្លូវភេទពីមន្ទីរពេទ្យ ហើយអាចប្រមូលយកកញ្ចប់ភស្តុតាងអំពីការរំលោភផ្លូវភេទ។ កញ្ចប់ភស្តុតាងអំពីការរំលោភផ្លូវភេទ គឺជាកញ្ចប់ស្តង់ដារ និងមានតម្លៃមិនអាចកាត់ថ្លៃបាន ដើម្បីប្រមូលភស្តុតាងបន្ទាប់ពីការរំលោភផ្លូវភេទ។ កញ្ចប់ទាំងនេះត្រូវបានបង្កើតឡើងដោយអ្នកជំនាញផ្នែកវេជ្ជសាស្ត្រ និងអាចជួយអ្នកស៊ើបអង្កេត កំណត់អត្តសញ្ញាណជនល្មើសតាមរយៈ ទម្រង់ DNA និងមធ្យោបាយភស្តុតាងផ្សេងទៀត។

កញ្ចប់ភស្តុតាងពីការរំលោភផ្លូវភេទ គឺជាផ្នែកនៃការពិនិត្យកោសល្យវិច័យវេជ្ជសាស្ត្រក្រោយមានការរំលោភផ្លូវភេទ ហើយជាធម្មតារួមបញ្ចូលការពិនិត្យរាងកាយ និងប្រមូលជីវសាស្ត្រ និងរកភស្តុតាងលើរាងកាយ ក៏ដូចជាធ្វើតេស្តការឆ្លងមេរោគផ្លូវភេទ (STI) ហើយនិងធ្វើតេស្ត ការរំលោភផ្លូវភេទដោយមានគ្រឿងញៀន (DFSA) ប្រសិនបើសមស្រប។ ខណៈពេលដែលជនរងគ្រោះត្រូវបានលើកទឹកចិត្តឱ្យស្វែងរកការថែទាំសុខភាពបន្ទាប់ពីការរំលោភផ្លូវភេទ កញ្ចប់ភស្តុតាងពីការរំលោភផ្លូវភេទត្រូវបានប្រមូលឱ្យបានឆាប់តាមដែលអាចធ្វើទៅបាន និងយកល្អគួរតែធ្វើក្នុងរយៈពេល 72 ម៉ោង និងមិនយូរជាង 96 ម៉ោងបន្ទាប់ពីមានការរំលោភ។

ជនរងគ្រោះមានសិទ្ធិទទួលបានសំណងសម្រាប់ការចំណាយលើការធ្វើកោសល្យវិច័យពីការរំលោភផ្លូវភេទរបស់ពួកគេ មិនថាពួកគេបានរាយការណ៍ពីការរំលោភបំពាននេះ ទៅឱ្យសមត្ថកិច្ច និង/ឬ សហការជាមួយនឹងអ្នកស៊ើបអង្កេត ឬព្រះរាជអាជ្ញាណាមួយឡើយ។

សិទ្ធិរបស់អ្នកក្នុងការជ្រើសរើសថាតើត្រូវរាយការណ៍អំពីការរំលោភផ្លូវភេទទៅសមត្ថកិច្ចឬទេ

អ្នកមានសិទ្ធិជ្រើសរើសថាតើត្រូវរាយការណ៍អំពីការរំលោភផ្លូវភេទទៅនាយកដ្ឋានប៉ូលីស ឬ ភ្នាក់ងារសមត្ថកិច្ចផ្សេងទៀត។

ការរាយការណ៍អំពីការរំលោភផ្លូវភេទរបស់អ្នកទៅសមត្ថកិច្ច មិនមានន័យថាអ្នកត្រូវតែបន្តការចោទប្រកាន់ ឬចូលរួមក្នុងការស៊ើបអង្កេត និង/ឬការកាត់ទោសណាមួយនោះទេ។ អ្នកអាចជ្រើសរើសរាយការណ៍ ហើយជាពិសេសបដិសេធនឹងការចោទប្រកាន់ និង/ឬបន្តចូលរួម។ យ៉ាងណាក៏ដោយ ការសម្រេចចិត្តរបស់អ្នកមិនចូលរួមក្នុងប្រព័ន្ធយុត្តិធម៌ព្រហ្មទណ្ឌ ទំនងជាកំណត់សិទ្ធិទទួលបានអត្ថប្រយោជន៍របស់អ្នក ក្រោមកម្មវិធីសំណងជនរងគ្រោះពីឧក្រិដ្ឋកម្ម។

ការសម្រេចចិត្តរបស់អ្នកក្នុងការរាយការណ៍អំពីការរំលោភផ្លូវភេទទៅអ្នកអនុវត្តច្បាប់ អាចប៉ះពាល់ដល់ដំណើរការថាតើកញ្ចប់របស់អ្នកនឹងត្រូវបានធ្វើតេស្តឬទេ។

- ប្រសិនបើអ្នកជ្រើសរើសរាយការណ៍អំពីការរំលោភផ្លូវភេទរបស់អ្នក ទៅភ្នាក់ងារសមត្ថកិច្ច ដោយមិនគិតថាតើអ្នកនឹងបន្តការចោទប្រកាន់ ឬសហការជាមួយការស៊ើបអង្កេត និងការកាត់ទោសទេ ភស្តុតាងរូបវន្តដែលប្រមូលបានជាមួយកញ្ចប់របស់អ្នក នឹងត្រូវបានធ្វើតេស្ត ដោយមន្ទីរពិសោធន៍របស់រដ្ឋ ក្នុងរយៈពេលដែលបានបញ្ជាក់ដោយច្បាប់ និងចែករំលែក ជាមួយសមត្ថកិច្ច។
- ប្រសិនបើអ្នកជ្រើសរើសមិនរាយការណ៍អំពីការរំលោភផ្លូវភេទរបស់អ្នក ទៅភ្នាក់ងារសមត្ថកិច្ច កញ្ចប់របស់អ្នកនឹងត្រូវបានរក្សាទុកដោយនាយកដ្ឋានសុខភាព Rhode Island ក្នុងរយៈពេលយ៉ាងតិចដប់ (10) ឆ្នាំ ប៉ុន្តែនឹងមិនត្រូវបានធ្វើតេស្តទេ លុះត្រាតែមានរបាយការណ៍ទៅសមត្ថកិច្ច។

ប្រសិនបើអ្នកជ្រើសរើសមិនរាយការណ៍អំពីការរំលោភផ្លូវភេទទៅសមត្ថកិច្ចភ្លាមៗ ឬបន្ទាប់ពីវាកើតឡើងភ្លាមៗ អ្នកតែងតែរក្សាសិទ្ធិក្នុងការរាយការណ៍ទៅសមត្ថកិច្ចនៅថ្ងៃក្រោយ។

ទោះជាយ៉ាងនេះក្តី ជនរងគ្រោះត្រូវតែដឹងថា ពេលវេលាកាន់តែយូរគឺអាចបង្អាក់សមត្ថភាពរបស់សមត្ថកិច្ច ដើម្បីស៊ើបអង្កេត និងសមត្ថភាពរបស់ការិយាល័យអគ្គព្រះរាជអាជ្ញាក្នុងការកាត់ទោស និងស្វែងរកយុត្តិធម៌។ សម្រាប់ជំនួយរក្សាប្រព័ន្ធយុត្តិធម៌ព្រហ្មទណ្ឌ អ្នកអាចនិយាយជាមួយតុលាការ ឬសមត្ថកិច្ចការពារជនរងគ្រោះ (law enforcement Victim Advocate) ឬអ្នកគាំពារការរំលោភផ្លូវភេទ (Sexual Assault Advocate) ពី ថ្ងៃមួយ (Day One) តាមរយៈគេហទំព័រ www.dayoneri.org ។ ព័ត៌មានទំនាក់ទំនងសម្រាប់អ្នកគាំពារអាចរកបាននៅ www.ricadv.org/help-for-victims-in-criminal-cases/។

ជនរងគ្រោះតែងតែត្រូវបានលើកទឹកចិត្តយ៉ាងខ្លាំង ក្នុងការរាយការណ៍អំពីការរំលោភផ្លូវភេទ ទៅកាន់សមត្ថកិច្ច។ ការរាយការណ៍គឺមិនដែលយឺតពេលទេ។

មិនមានលក្ខន្តិកៈច្បាប់កម្រិតព្រំដែនលើការរំលោភណាមួយ ការរំលោភផ្លូវភេទកម្រិតទីមួយ ការរំលោភផ្លូវភេទកុមារកម្រិតទីមួយ ឬការរំលោភផ្លូវភេទកុមារកម្រិតទីពីរ។ មានន័យថា ដំណើរការផ្លូវច្បាប់ អាចត្រូវបានចាប់ផ្តើមនៅពេលណាក៏បាន។ សូមមើល ច្បាប់ទូទៅនៅ Rhode Island § 12-12-17 ។

សម្រាប់បទល្មើសព្រហ្មទណ្ឌផ្សេងទៀត អ្នកនៅតែត្រូវបានលើកទឹកចិត្តឱ្យរាយការណ៍ បើទោះបីជាវាយឺតពេលនឹងធ្វើការចោទប្រកាន់ នៅក្នុងករណីផ្ទាល់របស់អ្នកក៏ដោយ។ ព័ត៌មានណាមួយដែលអ្នកអាចផ្តល់ គឺជួយ Rhode Island រក្សាសហគមន៍របស់ខ្លួនឱ្យកាន់តែមានសុវត្ថិភាព ហើយនៅតែអាចជួយកំណត់អត្តសញ្ញាណជនល្មើសរបស់អ្នក និងនាំពួកគេទៅរកយុត្តិធម៌ ជាពិសេស ប្រសិនបើពួកគេប្រព្រឹត្តអំពើរំលោភផ្លូវភេទផ្សេងទៀត។

សិទ្ធិរបស់អ្នកក្នុងការពិគ្រោះយោបល់ជាមួយអ្នកគាំពារជនរងគ្រោះ

ពេលដែលអ្នកគាំពារជនរងគ្រោះនឹងមិនអាចផ្តល់ដំបូន្មានផ្នែកច្បាប់ ពួកគេអាចផ្តល់ការគាំទ្រជំនួយដើម្បីធ្វើផែនការសុវត្ថិភាព ភ្ជាប់ជនរងគ្រោះជាមួយនឹងធនធានបន្ថែម និង/ឬបញ្ជូនបន្តជួយជនរងគ្រោះឱ្យយល់ពីជម្រើសរបស់ពួកគេ និងពន្យល់ពីអ្វីដែលត្រូវរំពឹងពីដំណើរការយុត្តិធម៌ព្រហ្មទណ្ឌ។

ការសន្ទនាជាមួយអ្នកគាំពារជនរងគ្រោះពីការរំលោភផ្លូវភេទ នឹងត្រូវបានរក្សាជាការសម្ងាត់ និង

មានឯកសិទ្ធិ មានន័យថាពួកគេនឹងមិនចែករំលែកការសន្ទនាផ្នែកណាមួយ ជាមួយអ្នក ជាមួយអ្នកពិនិត្យសុខភាព មន្ត្រីប៉ូលិស ព្រះរាជអាជ្ញា ឬមេធាវីការពារក្តីឡើយ។ អ្នកគាំពារជនរងគ្រោះ និងពិនិត្យជាមួយអ្នកពីដែនកំណត់ណាមួយ លើការសម្ងាត់នៃការសន្ទនារបស់អ្នកជាមួយពួកគេ។ អ្នកមានសិទ្ធិទទួលបានការជូនដំណឹងអំពីសិទ្ធិរបស់អ្នក ដោយអ្នកពិនិត្យសុខភាព មន្ត្រីសមត្ថកិច្ច ឬព្រះរាជអាជ្ញារដ្ឋ មុនពេលត្រូវបានសួរសំណួរអំពីបទពិសោធន៍របស់អ្នក ដើម្បីពិគ្រោះយោបល់ជាមួយអ្នកគាំពារជនរងគ្រោះ។ រាល់ការធ្វើតេស្ត ឬសម្ភាសន៍បែបនេះ មិនត្រូវបន្តឡើយលុះត្រាតែមានការលះបង់ដោយចេតនា និងដោយស្ម័គ្រចិត្ត។ សូមមើល ច្បាប់ទូទៅនៅ Rhode Island § 23-98-5(a)(1)។

ទោះបីជាអ្នកសម្រេចចិត្តមិនពិគ្រោះជាមួយអ្នកគាំពារជនរងគ្រោះ នៅចំណុចណាមួយក្នុងអំឡុងពេលស៊ើបអង្កេតការរំលោភក៏ដោយ អ្នកនៅតែរក្សាសិទ្ធិដើម្បីពិគ្រោះយោបល់ជាមួយអ្នកគាំពារជនរងគ្រោះ នៅដំណាក់កាលផ្សេងទៀតនៃការស៊ើបអង្កេត។ សូមមើល ច្បាប់ទូទៅនៅ Rhode Island § 23-98-5(a)(1)។

អ្នកគាំពារអាចនិយាយជាមួយអ្នកបានគ្រប់ពេល តាមរយៈខ្សែទូរស័ព្ទជំនួយសម្ងាត់របស់ជនរងគ្រោះឧក្រិដ្ឋកម្មនៅរដ្ឋ Rhode Island តាមរយៈលេខ 1-800-494-8100។ ជនធានបន្ថែមដែលអ្នកអាចយល់ថាមានប្រយោជន៍ ត្រូវបានរួមបញ្ចូលនៅខាងចុងឯកសារនេះ។

សិទ្ធិរបស់អ្នកក្នុងការទទួលបានព័ត៌មានទាក់ទងនឹងកញ្ចប់ភស្តុតាងការរំលោភផ្លូវភេទ

អ្នកមានសិទ្ធិទទួលបាន តាមការស្នើសុំរបស់អ្នក អំពីព័ត៌មានខាងក្រោម ដែលត្រូវបានប្រាស្រ័យទាក់ទងក្នុងលក្ខណ៍ជ្រើសរើសរបស់អ្នក ទាក់ទងនឹងកញ្ចប់របស់អ្នក៖

- ទីតាំង ថ្ងៃធ្វើតេស្ត និងលទ្ធផលតេស្តនៃកញ្ចប់របស់អ្នក
- ថាតើមានទម្រង់ DNA ទទួលបានពីកញ្ចប់ និងថាតើមានទម្រង់ DNA ដែលត្រូវគ្នានៅក្នុងមូលដ្ឋានទិន្នន័យរបស់រដ្ឋ ឬសហព័ន្ធ។ និង
- ថ្ងៃប៉ាន់ស្មាននឹងកម្ទេចកញ្ចប់។
- អ្នកក៏មានសិទ្ធិស្នើសុំការជូនដំណឹងជាលាយលក្ខណ៍អក្សរ អំពីការកម្ទេចកញ្ចប់របស់អ្នក ហើយត្រូវផ្តល់ឱ្យដោយមិនលើសពីហុកសិប (60) ថ្ងៃ មុនថ្ងៃកម្ទេចដែលបានគ្រោងទុក។ សូមមើល ច្បាប់ទូទៅនៅ Rhode Island § 23-98-5(a)(2) និង (a)(4)។

ប្រសិនបើអ្នករាយការណ៍ពីការរំលោភផ្លូវភេទរបស់អ្នកទៅឱ្យសមត្ថកិច្ច អ្នកអាចស្នើសុំចូលប្រើព័ត៌មានអំពីកញ្ចប់របស់អ្នក ពីភ្នាក់ងារសមត្ថកិច្ចដែលអ្នកបានរាយការណ៍។

ប្រសិនបើអ្នកមិនបានរាយការណ៍អំពីការរំលោភផ្លូវភេទរបស់អ្នកទៅឱ្យសមត្ថកិច្ចទេ នោះកញ្ចប់របស់អ្នកមិនត្រូវបានធ្វើតេស្តទេ។ យ៉ាងណាក៏ដោយ អ្នកអាចស្នើសុំថ្ងៃប៉ាន់ស្មាននឹងកម្ទេចកញ្ចប់របស់អ្នក ពីនាយកដ្ឋានសុខាភិបាល Rhode Island (Rhode Island Department of Health)។

សិទ្ធិរបស់អ្នកក្នុងការទទួលបានដំណឹងពីសមត្ថកិច្ច

ប្រសិនបើអ្នកជ្រើសរើសរាយការណ៍អំពីការរំលោភផ្លូវភេទរបស់អ្នក ទៅកាន់សមត្ថកិច្ច អ្នកមានសិទ្ធិដាក់លាក់ដើម្បីទទួលបានព័ត៌មាន នៅក្រោមច្បាប់ Rhode Island ។

- អ្នកមានសិទ្ធិទទួលបានដំណឹង នៅពេលដែលមានការផ្លាស់ប្តូរណាមួយនៅក្នុងស្ថានភាព

ករណីរបស់អ្នក រួមទាំងថាតើករណីរបស់អ្នកត្រូវបានបិទដែរឬទេ។ សូមមើល ច្បាប់ទូទៅនៅ Rhode Island § 23-98-5(a)(3)។

- ប្រសិនបើករណីរបស់អ្នកត្រូវបានបិទ អ្នកក៏មានសិទ្ធិទទួលបានដំណឹងផងដែរ ប្រសិនបើ នៅពេលវាត្រូវបានបើកឡើងវិញ។ សូមមើលច្បាប់ទូទៅនៅ Rhode Island § 23-98-5(a)(3)។

ប្រសិនបើអ្នកជ្រើសរើសមិនរាយការណ៍ករណីរបស់អ្នក នៅពេលអ្នកពិនិត្យសុខភាព និងប្រមូល កញ្ចប់របស់អ្នក៖

- អ្នកមានសិទ្ធិទទួលបានការជូនដំណឹង អំពីរបៀបដាក់របាយការណ៍ជាមួយសមត្ថកិច្ច និង ធ្វើតេស្តកញ្ចប់របស់អ្នកនៅពេលក្រោយ។ សូមមើល ច្បាប់ទូទៅនៅ Rhode Island § 23-98-5(a)(7)។
- ជនរងគ្រោះអាចរាយការណ៍ពីការរំលោភផ្លូវភេទរបស់ពួកគេ ដោយទាក់ទងទៅនាយកដ្ឋាន ប៉ូលីសក្នុងតំបន់របស់ពួកគេ ប៉ូលីសរដ្ឋ Rhode Island ឬនាយកដ្ឋានប៉ូលីសនៅកន្លែងដែល មានការរំលោភផ្លូវភេទ។

ជនរងគ្រោះដែលសំណុំរឿងកំពុងត្រូវបានកាត់ទោស ដោយការិយាល័យអគ្គមេធាវីអាចចូលមើល ព័ត៌មាន តាមរយៈ VOICE ដែលជាប្រព័ន្ធអនឡាញសម្រួលការផ្តល់សេវា ដោយផ្តល់ជូនសិទ្ធិដល់ ជនរងគ្រោះ ដើម្បីចូលប្រើប្រាស់ទិន្នន័យករណី តាមពេលវេលាជាក់ស្តែងនៅក្នុងបរិយាកាសសុវត្ថិ ភាព។ ជនរងគ្រោះអាចចុះឈ្មោះក្នុង VOICE នៅ <https://voice.riag.gov>

សិទ្ធិរបស់អ្នកក្នុងការរក្សាកញ្ចប់របស់អ្នក

អ្នកមានសិទ្ធិរក្សាទុកកញ្ចប់របស់អ្នក និងខ្លឹមសាររបស់វាបន្ថែមទៀត។

- កញ្ចប់ដែលពាក់ព័ន្ធនឹងបទឧក្រិដ្ឋដែលត្រូវបានរាយការណ៍ថា មិនត្រូវបានចោទប្រកាន់ ឬ មិនត្រូវបានដោះស្រាយ ត្រូវរក្សាទុកដោយភ្នាក់ងារសមត្ថកិច្ចសមស្រប យ៉ាងហោចណាស់ ហាសិប (50) ឆ្នាំ។ សូមមើល ច្បាប់ទូទៅនៅ Rhode Island § 23-98-4(b)(3)។
- កញ្ចប់ដែលមិនបានរាយការណ៍ និងមិនបានធ្វើតេស្ត នឹងត្រូវរក្សាទុកដោយនាយកដ្ឋាន សុខភាព Rhode Island យ៉ាងហោចណាស់ដប់ (10) ឆ្នាំ។ សូមមើលច្បាប់ទូទៅនៅ Rhode Island § 23-98-5(a)(5) សូមមើលច្បាប់ទូទៅនៅ Rhode Island § 23-98-4(b)(1) ផងដែរ។

សិទ្ធិរបស់អ្នកដើម្បីរើសអ្នកកំណាង

អ្នកមានសិទ្ធិចាត់តាំងបុគ្គលណាម្នាក់ដែលអ្នកជ្រើសរើស ធ្វើជាអ្នកទទួលព័ត៌មានណាមួយដែល អ្នកមានសិទ្ធិទទួលបាន ស្របតាមសិទ្ធិឯកជននេះ។ សូមមើល ច្បាប់ទូទៅនៅ Rhode Island § 23-98-5(a)(6)។

សិទ្ធិរបស់អ្នកចំពោះសំណងជនរងគ្រោះ

ក្នុងនាមជាជនរងគ្រោះពីការរំលោភផ្លូវភេទ អ្នកមានសិទ្ធិដាក់ពាក្យទៅកម្មវិធីសំណងជនរង គ្រោះពីឧក្រិដ្ឋកម្ម ហើយអ្នកមានសិទ្ធិទទួលបានការជូនដំណឹងអំពីសិទ្ធិរបស់អ្នក ដើម្បីដាក់ពាក្យ សុំ។ សូមមើល ច្បាប់ទូទៅនៅ Rhode Island § 23-98-5(a)(8)។ ពាក្យសុំអាចត្រូវបានដាក់នៅទី

នេះ៖ <https://cvcapp.treasury.ri.gov/> ។ អ្នកក៏អាចព្រីនពាក្យសុំ ហើយផ្ញើតាមទូរសារទៅលេខ (401) 462-7694 ឬផ្ញើតាមប្រៃសណីយ៍ទៅអាសយដ្ឋានខាងក្រោម៖

Crime Victim Compensation Program
Office of the Rhode Island General Treasurer
50 Service Avenue
Warwick, RI 02886

សំណួរទាក់ទងនឹងកម្មវិធីសំណងជនរងគ្រោះពីឧក្រិដ្ឋកម្ម អាចទាក់ទងដោយផ្ទាល់ទៅលេខ 401-462-7655 ។

ជនរងគ្រោះពីការរំលោភផ្លូវភេទ ក៏អាចមានសិទ្ធិទទួលបានកម្មវិធីសហព័ន្ធ សម្រាប់ថ្លៃព្យាបាល និងចំណាយផ្សេងទៀត ដែលទាក់ទងនឹងការរំលោភផ្លូវភេទផងដែរ។ សូមមើល៖ <https://www.fbi.gov/resources/victim-services/rights-of-federal-crime-victims>។

ធនធានលើការរំលោភបំពានផ្លូវភេទ

National Sexual Assault Hotline (លេខទំនាក់ទំនងបន្ទាន់ការរំលោភផ្លូវភេទរបស់ជាតិ)៖ 1-800-656-4673

RI Victims of Crime Helpline (លេខទំនាក់ទំនងជំនួយជនរងគ្រោះឧក្រិដ្ឋកម្មនៅ Rhode Island)៖ 1-800-494-8100, www.helplineri.com

លេខទំនាក់ទំនងទូទាំងរដ្ឋរយៈពេល 24 ម៉ោងរបស់ Rhode Island ផ្តល់ការគាំទ្រដោយសម្ងាត់ ព័ត៌មាន និងគាំពារដោយឥតគិតថ្លៃ សម្រាប់អ្នកដែលរងផលប៉ះពាល់ដោយឧក្រិដ្ឋកម្ម អំពើហិង្សា អ្នកគាំពារក៏ផ្តល់ការគាំទ្រជាសម្ងាត់ តាមរយៈបណ្តាញជំនួយការជជែកដោយផ្ទាល់ 24/7 ដែលអាចចូលប្រើបាន ដោយចូលទៅគេហទំព័រ www.ricadv.org ហើយចុចលើប្រអប់ដែលនិយាយថា "24 HR HELPLINE" នៅខាងស្តាំខាងលើអេក្រង់ ឬដោយចូលទៅគេហទំព័រ www.bvacri.org ហើយចុចប៊ូតុងនៅលើទំព័រដើម ដែលនិយាយថា "Live Chat" នៅជ្រុងខាងស្តាំអេក្រង់។

Day One (ថ្ងៃមួយ)៖ 401-421-4100, www.dayoneri.org

បេសកកម្មរបស់ ថ្ងៃមួយ គឺកាត់បន្ថយអត្រារំលោភបំពានផ្លូវភេទ និងអំពើហិង្សា និងដើម្បីគាំពារអ្នករងផលប៉ះពាល់។ ថ្ងៃមួយ គឺជាទីភ្នាក់ងារតែមួយគត់នៅ RI ដែលរៀបចំជាពិសេស ដើម្បីដោះស្រាយបញ្ហារំលោភផ្លូវភេទ ដែលជាកង្វល់របស់សហគមន៍។

RI Coalition Against Domestic Violence (សម្ព័ន្ធ Rhode Island ប្រឆាំងអំពើហិង្សាក្នុងគ្រួសារ)៖ 1-800-494-8100, www.ricadv.org

គោលបំណងនៃ សម្ព័ន្ធ Rhode Island ប្រឆាំងអំពើហិង្សាក្នុងគ្រួសារ គឺដើម្បីលុបបំបាត់អំពើហិង្សាក្នុងគ្រួសារនៅ Rhode Island ។ បេសកកម្មរបស់ពួកគេ គឺគាំទ្រនិងលើកកម្ពស់ការងាររបស់ភ្នាក់ងារសមាជិករបស់ពួកគេ និងផ្តល់ការដឹកនាំលើបញ្ហាអំពើហិង្សាក្នុងគ្រួសារ។

Blackstone Valley Advocacy Center (មជ្ឈមណ្ឌលគាំពារ Blackstone Valley)៖ 401-723-3057, www.bvacri.org

បេសកកម្មរបស់ មជ្ឈមណ្ឌលគាំពារ Blackstone Valley គឺដើម្បីផ្តល់សេវាកម្មទូលំទូលាយដល់ជនរងគ្រោះពីអំពើហិង្សាក្នុងគ្រួសារ អំពើហិង្សាផ្លូវភេទ និងអប់រំការពារ ដល់សហគមន៍ទាំងមូល។

លេខទំនាក់ទំនងបន្ទាន់ RI Office of Victims Services: Victim Notification (ការិយាល័យសេវាជនរងគ្រោះ RI៖ ជូនដំណឹងជនរងគ្រោះ)៖ 877-744-8463, www.doc.ri.gov/victims/office-victims-services

ការិយាល័យសេវាជនរងគ្រោះ ត្រូវបានរៀបចំឡើងដើម្បីបម្រើជនរងគ្រោះពីឧក្រិដ្ឋកម្មទាំងអស់ដែលជនល្មើសកំពុងត្រូវបានឃុំខ្លួននៅ ACI ។ OVS ក៏អាចជួយសមាជិកគ្រួសារដែលពាក់ព័ន្ធជនរងគ្រោះទាំងនេះ ក៏ដូចជាអ្នកផ្តល់សេវាវិជ្ជាជីវៈ និងសមត្ថកិច្ចផងដែរ។

Sojourner House (ផ្ទះសម្រាកបណ្តោះអាសន្ន)៖ លេខទំនាក់ទំនងជំនួយ៖ 401-765-3232, www.sojournerri.org

ផ្ទះសម្រាកបណ្តោះអាសន្ន គឺជាភ្នាក់ងារប្រឆាំងអំពើហិង្សាក្នុងគ្រួសារ និងការរំលោភផ្លូវភេទដ៏ទូលំទូលាយ។ កម្មវិធីគាំពារសុខភាពផ្លូវភេទ (Sexual Health Advocacy Program) របស់ពួកគេធ្វើការដើម្បីបញ្ជាក់ពិសារៈសំខាន់សុខភាពផ្លូវភេទ និងបំពេញក្នុងដំណើរការព្យាបាលទាំងអស់។

Elizabeth Buffum Chace Center (មជ្ឈមណ្ឌល Elizabeth Buffum Chace)៖ លេខទំនាក់ទំនងបន្ទាន់៖ 401-738-1700, www.ebccenter.org

បេសកកម្មរបស់ មជ្ឈមណ្ឌល Elizabeth Buffum Chace គឺដើម្បីបញ្ចប់ការប្រព្រឹត្តិបទឧក្រិដ្ឋ និងការអត់ឱនក្នុងសង្គម ពីអំពើហិង្សារវាងបុគ្គល រួមទាំងគ្រប់ទម្រង់នៃអំពើហិង្សាក្នុងគ្រួសារ និងការរំលោភបំពានផ្លូវភេទ ហើយរហូតទាល់តែសម្រេចបាន ដើម្បីផ្តល់សេវាទូលំទូលាយដល់ជនរងគ្រោះ និងការអប់រំនៅក្នុងសហគមន៍។

ធនធានផែនការសុវត្ថិភាព

ដីកាការពារ

ដីកាការពារគឺជាដីកាចេញពីតុលាការ ដែលហាមបុគ្គលម្នាក់ទៀតមិនឱ្យចូលមកជិត ឬធ្វើអ្វីដល់បុគ្គលជាក់លាក់មួយ។ អ្នកនៅ Rhode Island អាចទទួលបានដីកាការពារ ពីតុលាការគ្រួសារ តុលាការក្នុងស្រុក ឬតុលាការជាន់ខ្ពស់។ ដីកាការពារមិនមែនជាការធានាសុវត្ថិភាពរបស់នរណាម្នាក់នោះទេ ប៉ុន្តែការបំពានលើដីកាការពារ អាចជាបទល្មើសព្រហ្មទណ្ឌ ឬរដ្ឋប្បវេណី អាស្រ័យលើករណីកាលៈទេសៈជាក់លាក់ ដូចជា ថា តើវាជាទំនាក់ទំនងក្នុងស្រុក។ ធនធានដែលបានរាយខាងក្រោម ផ្តល់ព័ត៌មានសម្រាប់បុគ្គលដែលស្វែងរកការណែនាំ ដើម្បីទទួលបានដីកាការពារ។

- Rhode Island Legal Services (សេវាច្បាប់នៅ Rhode Island)៖ www.helprilaw.org
- RI Coalition Against Domestic Violence (សម្ព័ន្ធ Rhode Island ប្រឆាំងអំពើហិង្សាក្នុងគ្រួសារ)៖ www.ricadv.org/restraining-orders/
- Domestic Violence Court Advocacy Program (កម្មវិធីគាំពារតុលាការអំពើហិង្សាក្នុងគ្រួសារ)៖ www.ricadv.org/help-for-victims-in-criminal-cases

ដើម្បីទាក់ទងមេធាវីការពារក្តី សូមទូរស័ព្ទទៅតុលាការក្នុងតំបន់របស់អ្នក៖

- តុលាការ Garrahy (Providence): 401-458-3372
- តុលាការ Noel (Kent): 401-822-6680
- តុលាការ McGrath (Wakefield): 401-782-4174
- តុលាការ Murray (Newport): 401-619-2555 / 401-619-2865

កម្មវិធីរក្សាការសម្ងាត់អាសយដ្ឋាន

គិតត្រឹមថ្ងៃទី 1 ខែមករា ឆ្នាំ 2023 ច្បាប់កម្មវិធីរក្សាការសម្ងាត់អាសយដ្ឋានត្រូវបានបង្កើតឡើង និងអនុញ្ញាតឱ្យរដ្ឋលេខាធិការផ្តល់ឱ្យបុគ្គលដែលទទួលបានអំពើហិង្សាក្នុងគ្រួសារ ជាមួយនឹងអាសយដ្ឋានជំនួស។ ជនរងគ្រោះពីអំពើហិង្សាក្នុងគ្រួសារ និងផ្លូវភេទ ការរំលោភបំពាន មានអ្នកតាមដាន និងជួញដូរខុសច្បាប់ មានសិទ្ធិសម្រាប់កម្មវិធីនេះ។ រដ្ឋលេខាធិការអាចផ្ញើសំបុត្រដោយផ្ទាល់ទៅអាសយដ្ឋាននោះ។ សូមមើលច្បាប់ទូទៅនៅ Rhode Island § 42-164 និងជាបន្ត។

សម្រាប់ព័ត៌មានបន្ថែម ឬដើម្បីដាក់ពាក្យចូលរួមក្នុងកម្មវិធីរក្សាការសម្ងាត់អាសយដ្ឋាន សូមចូលទៅគេហទំព័ររបស់រដ្ឋលេខាធិការ RI៖ www.sos.ri.gov/AddressConfidentialityProgram

ការទំនាក់ទំនងដោយសម្ងាត់ និងព័ត៌មានអំពីការថែទាំសុខភាព

បន្ថែមពីលើកម្មវិធីរក្សាការសម្ងាត់អាសយដ្ឋាន ច្បាប់ស្តីពីការទំនាក់ទំនងដោយសម្ងាត់ និងព័ត៌មានអំពីការថែទាំសុខភាព ដែលបានអនុម័តក្នុងឆ្នាំ 2021 អនុញ្ញាតឱ្យអ្នកជំងឺលើកម្រោង

ធានារ៉ាប់រងផ្សេង ខ. ផែនការរបស់ឪពុកម្តាយ ឬដៃគូដែលបំពាន ឬរឹតទិសទំនាក់ទំនងធានារ៉ាប់រងសុខភាព ទៅអាសយដ្ឋានសុវត្ថិភាពជំនួស អ៊ីមេល ឬលេខទូរស័ព្ទ។ សូមមើលច្បាប់ទូទៅនៅ Rhode Island § 5-37.3-12 ។

ប្រសិនបើអ្នកចង់ឱ្យការទំនាក់ទំនងធានារ៉ាប់រងសុខភាពរបស់អ្នក ត្រូវបញ្ជូនបន្ត សូមចូលទៅគេហទំព័ររបស់អ្នកធានារ៉ាប់រងសុខភាពរបស់អ្នក ដើម្បីចូលប្រើ ទម្រង់បែបបទសំណើទំនាក់ទំនងដោយសម្ងាត់។ ប្រសិនបើអ្នកមានបញ្ហាក្នុងការស្វែងរកទម្រង់បែបបទ សូមទាក់ទងទៅអ្នកធានាសុខភាពរបស់អ្នកដោយផ្ទាល់ ដើម្បីស្នើសុំទម្រង់បែបបទនេះ។

កំណត់ចំណាំទាក់ទងនឹងករណីរបស់អ្នក

អ្នកផ្តល់សេវាវេជ្ជសាស្ត្រ

ឈ្មោះ: _____

ទូរស័ព្ទ: _____

អ្នកគាំពារ

ឈ្មោះ: _____

ទូរស័ព្ទ: _____

គ្នាកំដៅសមត្ថកិច្ច

ឈ្មោះ: _____

ទូរស័ព្ទ: _____

អ្នកស៊ើបអង្កេត

ឈ្មោះ: _____

ទូរស័ព្ទ: _____

ព្រះរាជអាជ្ញា

ឈ្មោះ: _____

ទូរស័ព្ទ: _____